

Врз основа на член 20 и 25 од Законот за судска служба (Сл.в. на РМ бр.43/14 и 198/18), Правилникот за формата и содржината на јавниот оглас, формата, содржината и начинот на поднесување на пријавата, на спроведување на административната селекција, на испитите, проверката на веродостојност на докази и интервјуто, како и начинот на нивно бодирање и максималниот број на бодови од постапката на селекција во зависност од категориите на работни места, како и други прашања во врска со постапката за вработување на судски службеници (Сл.в. на РМ бр.236/18 од 24.12.2018), согласноста од Министерот за финансии бр. 18-673/2 од 28.1.2019 година,

АПЕЛАЦИОНИОТ СУД СКОПЈЕ

објавува

ЈАВЕН ОГЛАС БРОЈ 1/2019

За вработување на 1 судски службеник

1. В-2 Виш судски соработник – преведувач од македонски на албански јазик и обратно - 1 извршител

Најмалку 240 кредити според ЕКТС или завршен VII/1 степен Филолошки или Филозофски факултет или друг факултет од соодветна област и најмалку 2 години работно искуство во структурата

Бруто плата: 37.402,00 денари;

Работни часови неделно 40;

Работно време од 07,30 до 15,30 часот;

Работни денови од понеделник до петок.

Сите заинтересирани кандидати покрај доказите за исполнување на посебните услови предвидени во Правилникот за организација и систематизација на работните места во Апелациониот суд Скопје, потребно е да ги исполнуваат и општите услови за вработување во судска служба предвидени во член 21 ст.1 од Законот за судска служба (Сл.в. на РМ бр.43/14) и тоа:

– да е државјанин на РМ

– активно да го користи македонскиот јазик

– да е полнолетен, да има општа здравствена способност за работното место и

– со правосилна судска пресуда да не му е изречена казна – Забрана за вршење на професија, дејност или должност

Кандидатите, покрај горенаведените услови, потребно е да ги исполнуваат и посебните работни компетенции:

Активно познавање на еден од трите најчесто користени јазици на Европската унија (англиски, француски и германски), активно познавање на компјутерски програми за канцелариско работење и други посебни работни компетенции утврдени со актот за систематизација на работните места за соодветното работно место согласно со член 3 од Закон за изменување и дополнување на законот за судска служба (Сл.в. на РМ бр.198/2018).

Заинтересираните кандидати се должни да достават Пријава за вработување на судски службеник (образец објавен во Сл.в. на РМ бр.236/18), која може да се подигне и во приемното одделение на Апелациониот суд Скопје, или пак истата да се превземе од web страната на Апелациониот суд Скопје.

Кон пријавата, кандидатите да ги приложат доказите за исполнување на општите и посебните услови, како и доказ за исполнување на посебните работните компетенции и тоа:

– уверение за завршено соодветно образование, во оригинал или нотарски заверено

– доказ за работно искуство

– уверение за државјанство – во оригинал или нотарски заверено

– лекарско уверение за општата здравствена состојба - во оригинал или нотарски заверено

– уверение или потврда дека не му е изречена казна забрана за вршење на професија, дејност или должност

– диплома, сертификат или уверение како доказ за познавање на еден од трите најчесто користени јазици на Европската унија (англиски, француски или германски) и

– диплома, сертификат или уверение како доказ за познавање на компјутерски програми за канцелариско работење.

Условите наведени во огласот, кандидатите треба да ги исполнуваат во моментот на пријавувањето.

Кандидатите се должни пријавата да ја пополнат во целост, прецизно и со точни податоци.

Напомена - кандидатот кој ќе внесе лажни податоци во пријавата ќе се дисквалификува од понатамошна постапка.

Рокот за поднесување на пријавите изнесува 20 дена сметано од наредниот ден од објавувањето на огласот во дневните весници.

Ненавремените, неуредните и нецелосно пополнетите пријави нема да се разгледуваат.

Пополнетата пријава во писмена форма, кандидатите се должни да ја достават непосредно или по пошта на адреса:

АПЕЛАЦИОНЕН СУД СКОПЈЕ

Комисија за избор на судски службеник

бул.Крсте Мисирков бр.1 Скопје

Постапката за селекција и вработување ќе биде спроведена согласно, Правилникот за формата и содржината на јавниот оглас, формата, содржината и начинот на поднесување на пријавата, на спроведување на административната селекција, на испитите, проверката на веродостојност на докази и интервјуто, како и начинот на нивно бодирање и максималниот број на бодови од постапката на селекција во зависност од категориите на работни места, како и други прашања во врска со постапката за вработување на судски службеници (Сл.в. на РМ бр.236/18 од 24.12.2018)

Кандидатите кои ќе ја поминат административната селекција, полагаат испит за судски службеник во просториите на Апелациониот суд Скопје. Базата на прашања и потребната стручна литература, е достапна на web страната на судот (www.asskopje.mk).